

حقیقی بنیاد پرستی کے خدوخال

ڈاکٹر انیس احمد

اگر گذشتہ وصdyوں میں مغربی مستشرقین اور مغرب زدہ مسلمان داش وروں کی تحریرات کا جائزہ لیا جائے تو دونوں گروہوں کا اس بات پر اجماع نظر آتا ہے کہ وہ تحریکات اسلامی کی دعوت اصلاح اور تبدیلی زمام قیادت کو Political Islam اور کسی شدت پسند مذہبی ٹولے کے انتدار پر قابل ہو جانے یا تھیوکری (theocracy) کے غلبے سے تغیر کرتے رہے ہیں۔ اسی طرح عقیدے کی اصلاح کی ہتھریک کارشته جزیرہ نماے عرب کے معروف مجدد بن عبدالوہاب کی تحریک سے جوڑ کر اسے وہابی تحریک قرار دیتے رہے ہیں، ماضی میں بھی یہ حرپہ استعمال ہوتا رہا ہے۔ سید احمد شفیع کی تحریک نفاذ شریعت و خلافت کو ہندستانی وہابی تحریک کا خطاب دے دینا۔ دور جدید میں اس فکر میں ایک جزوی تبدلی یہ واقع ہوئی کہ ۱۹۷۴ء میں قیام پاکستان کے ساتھ مسلم دنیا میں بیرونی سامراج سے سیاسی آزادی کے حصول کا ایک سلسلہ شروع ہوا اور پاکستان، مصر، سوڈان، اردن، ائمہ و نیشا اور ملائیشیا میں ابھرنے والی تحریکات اسلامی نے سیاسی آزادی کے ساتھ فکری، ثقافتی، معاشری اور قانونی آزادی کے حصول کے لیے نوآزاد ممالک میں نفاذ شریعت اور دستوری اصلاحات کی تحریکات کا آغاز کیا۔ آزادی کا تصور محض بیرونی استعمار سے سیاسی آزادی کا تک محدود نہ تھا بلکہ اپنے دین اور ثقافت کے مطابق اپنی اجتماعی زندگی کی تشكیل نو کی آزادی اس کا مرکزی نکتہ تھا۔ بھی وجہ ہے کہ پاکستان میں نئی مملکت کے قیام میں آنے کے ساتھ ہی اسلامی دستور

اور اسلامی نظامِ معاشرت کے قیام کی جدوجہد شروع کر دی گئی۔ یہ جدوجہد بانیِ پاکستان قائدِ عظم محمد علی جناح کے قوم سے کیے گئے وعدے اور ان کے ۵۰ سے اور خطابات میں دہرانے گئے عزم کا ایک منطقی نتیجہ تھی۔ گویا جو کام بانیِ پاکستان اپنی حیات میں پایا تھا مکمل کونہ پہنچا سکے پاکستان میں نفاذِ نظامِ اسلامی اور شریعت کے نفاذ کی تحریک اسی مقصد کے حصول کی جدوجہد تھی۔

اسلامی تحریکات کی اس جدوجہد کو مغربی سامراجی ذہن نے جو محض مغرب تک محدود نہ تھا بلکہ خود مسلم ممالک میں برسر اقتدار طبقے میں بھی؛ جس کی وہی تربیتِ مغربی نظامِ تعلیم میں ہوئی تھی روایتی تصورِ مذہب کی روشنی میں یہ تصور کر لیا گیا تھا کہ تحریکاتِ اسلامی کے نظامِ اسلام کے نفاذ کا نتیجہ دورِ جدید کی ایجادات کو تین طلاقیں دینے کے بعد بدلی اور اخjen کی ایجاد سے قبل کے زمانے کی طرف لوٹنا ہوگا۔ ان کے اس خیال کا بظاہر سبب یہ تھا کہ وہ اسلام کو بھی عیسائیت پر قیاس کرتے ہوئے یہ سمجھ بیٹھے تھے کہ اسلامی نظام کا مطلب ایک مخصوص بنیاد پرست مذہبی ٹولے کی اجارہ داری ہے اور جس طرح یورپ میں کلیسا نے تھیوکریسی کی شکل میں سائنسی تحقیقات اور جدید افکار کا راستہ روکا تھا ایسے ہی مذہب کے نام پر جو کام بھی کیا جائے گا اس کا نتیجہ پاکستان ہو یا مصر و سوڈان ترقیِ معموس کی شکل میں ظاہر ہوگا۔

بعض سادہ لوح افراد نے تحریکاتِ اسلامی کے تبدیلی اقتدار اور اصلاحِ نظام کے مقصد کو روایتی مذہبی سوچ کی بنا پر روحانیت کے منافی ایک سیاسی نظرِ سمجھا اور وہ بھی اس غلط فہمی کا شکار ہو گئے کہ اگر باتِ قلبی چلا اور ترکیے کی ہو تو یہ چیزِ اسلام کی روح کے مطابق ہے لیکن اگر الہامی ہدایت، دین اور اخلاقی اقدار و احکام کی روشنی میں سیاسی، معاشری اور قانونی تبدیلی کی ہو تو پھر یہ سیاست ہے۔ مزید یہ کہ اگر اسلام کو سیاسی، معاشری اور دیگر شعبوں میں نافذ کیا گیا تو مروجہ نظام (status quo) درہم برہم ہو جائے گا اور شاید اس کے نتیجے میں ان کا اقتدار واشر باقی نہیں رہے گا۔ یہ قیاس کرتے ہوئے انہوں نے یہ زحمت بھی نہ کی کہ تحریکاتِ اسلامی کی دعوت کا براہ راست مطالعہ و مشاہدہ کر کے مبنی برحقائق رائے قائم کرتے۔ یہ حضراتِ فرد کی ذاتی اصلاح کے تو قائل رہے لیکن دین کو مذہب، سمجھنے کی وجہ سے مذہب کے معاشری، معاشرتی اور سیاسی کروار کو ہضم نہ کر سکے اور غلطِ العام اصطلاح ”بنیاد پرستی“ یا ”سیاست زدہ دین“ کا عکس تحریکاتِ اسلامی میں دیکھنے لگے۔

یہ بات بھی دل چھپی سے خالی نہیں کہ تحریکات اسلامی نے کسی لمحے بھی یہ دعویٰ نہیں کیا کہ وہ رجعتی تحریکات ہیں بلکہ روز اول سے دعوت و اصلاح کو ایک اجتہادی عمل سمجھا، لیکن ان تحریکات کے اپنے بارے میں یہ اعلان کرنے کے باوجود کہ ان کا مقصد تجدید و اصلاح ہے اور وہ جدید علوم و تکنالوژی کے حصول کو اسلام کے نفاذ کی مہم کا حصہ سمجھتی ہیں۔ ان تحریکات کے بارے میں یہ بات پھیلا دی گئی کہ یہ قدمت پرست اور محض روایت کی علم بردار تحریکات ہیں۔

اس کے مقابلے میں یورپ و امریکا کی بعض معروف سیاسی پارٹیوں کے اپنے بارے میں اس اعلان کے باوجود کہ وہ روایت پرست اور رجعتی ہیں انھیں بنیاد پرست قرار نہیں دیا جاتا۔ بڑی واضح مثال امریکا کی جی او پی یا ری پبلکن پارٹی ہے جس کی سربراہ آج کل neo-conservative فرقے کے امام حاضر، بش اصغر ہیں۔ یہ پارٹی اپنی قدمت پرستی کے اعلان کے باوجود آج تک terrorist یا extremist یا fundamentalist کے نام سے نہیں پکاری گئی۔ ایسے ہی برطانیہ کی دو بڑی پارٹیوں میں سے ایک قدمت پسند اور دوسری لبرل ہونے کا دعویٰ کرتی ہے اور اسی بنا پر دوٹ بنک میں اپنا اثر بڑھاتی ہے لیکن کسی مغربی مفکر نے ان کے لیے fundamentalist کی اصطلاح استعمال نہیں کی۔ پھر کیا وجہ ہے کہ تحریکات اسلامی کے لیے جواہتہا کو اپنا منجع قرار دیتی ہیں، اس اصطلاح کا استعمال نہایت فیاضی سے اور بے محل کیا جاتا رہا ہے۔

بنیاد پرستی

اس سوال کے جواب سے قبل مناسب ہو گا کہ بنیاد پرستی کے مفہوم پر چند لمحات کے لیے غور کر لیا جائے۔

حقیقت واقعہ یہ ہے کہ تحریکات اسلامی جس قرآن و سنت پر مبنی اسلام کی دعوت دیتی ہیں وہ کھلے الفاظ میں غلوٰ روایت پرستی اور آباؤ پرستی کا روکتا ہے۔ روایت پرستی کے بارے میں قرآن کا تبصرہ ہے: ”ان سے جب کہا جاتا ہے کہ اللہ نے جو حکام نازل کیے ہیں ان کی پیروی کرو تو جواب دیتے ہیں کہ ہم تو اسی طریقے کی پیروی کریں گے جس پر ہم نے اپنے باپ دادا کو پایا ہے“ (البقرہ ۲۰۷:۱)۔ قرآن کریم ان کے طرزِ عمل اور ہنر ساخت کے بارے میں بتاتا ہے کہ روایت پرستی اور

بزرگوں کی اندھی پیروی میں وہ ایسے مقام تک چلے جاتے ہیں کہ ”یہ لوگ جب کوئی شرم ناک (فُش) کام کرتے ہیں تو کہتے ہیں کہ ہم نے تو اپنے باپ دادا کو اسی طریقے پر پایا ہے (الاعراف ۷:۲۸)۔ (مزید ملاحظہ ہو الزخرف ۲۳:۲۳)

۲۱ ویں صدی میں بھی آباقرستی کی مثالیں روز دیکھنے میں آتی ہیں۔ یورپ اور امریکا میں ہم جنس پرستی کی تحریک حضرت لوٹ کی قوم سے اپنے فکری اور نسلی رشتہ کو جوڑ کر اپنے شرم ناک عمل کو انسانی حقوق اور آزادی کا نام دیتی ہے اور ہم جنس پرست اپنے عالمی اجتماعات منعقد کرتے ہوئے فخر سے اپنے غیر فطری عمل کو عین مطابق ”اخلاق“ قرار دیتے ہیں۔ اپنی اصل اور تاریخ سے ناواقف بعض حضرات اس ملک عزیز میں بھی قبل اسلام کی ہندو اور بدھ تہذیبیوں سے آبائی رشتہ جوڑنے کو روشن خیالی کا نام دیتے ہیں اور بستت اور ویلفاؤن ڈے جیسے مشراکانہ تہواروں کو منانے میں بھی انکف محبوں نہیں کرتے۔

قرآن کریم ہر آباقرستی اور روایت پرستی کو شدت سے روکرنے کے ساتھ اپنے قاری کو عقل و فہم کی بنیاد پر زندگی کے ہر معاملے میں اخلاقی فیصلہ کرنے کی دعوت دیتا ہے اور شعور و آگئی کی بنیاد پر نظامِ حیات کو چلانے کی طرف متوجہ کرتا ہے۔ اسلام کا تصور حلال و حرام ایک اخلاقی، شعوری، ارادی اور قانونی عمل ہے۔ زندگی کا چھوٹے سے چھوٹا مسئلہ ہو یا اہم ترین ریاستی امور، معاشی پالیسی ہو یا ابلاغ عامہ کی حکمت علیٰ پانی کا ایک گھونٹ کا پینا ہو یا کسی ملک کے ساتھ صلح و جنگ کا معاملہ اس کا حصی فیصلہ کسی فرد واحد کی عقل پر چھوڑنے کے بجائے قرآن و سنت کے معیار پر اور حلال و حرام کی بنیاد پر طے کرنا پڑتا ہے۔ یہ امت مسلمہ کی سادہ لوحی ہے کہ اس نے حلال و حرام کو ذیجہ یا طلاق بائیں سے وابستہ کر کے حلال و حرام کے دائرے کو اپنی کوتاہ عقلی کی بنیاد پر محدود و مقید کر دیا ہے جب کہ قرآن و سنت نے دین کے حرکی تصور کی بنیاد پر اور روایت پرستی کا رد کرتے ہوئے تمام معاملات میں انسانی فیصلوں کے لیے قرآن و سنت کے عالم گیر اصولوں کی روشنی میں عقل اور مشاہدے کی بنیاد پر فیصلہ کرنے اور حکمت علیٰ وضع کرنے کی تعلیم دی ہے۔ تحریکات اسلامی کا یہی امتیاز ہے کہ وہ اپنی حکمت علیٰ طے کرتے وقت چاہے اس کا تعلق دیگر جماعتوں کے ساتھ سیاسی اتحاد سے ہو کسی خاص معاملے پر تعاون سے متعلق ہو یا کسی مسئلے پر اصولی فیصلہ ہو حلال و حرام کی کسوٹی پر پرکھ کر

ٹکرتی ہیں کہ ان کا فیصلہ کہاں تک مقاصد شریعت کو پورا کرتا ہے اور کہاں تک مصالح عامہ اور سیاست، شرعیہ سے مطابقت رکھتا ہے۔

تحریکات اسلامی کے اس اجتہادی وہنی عمل اور حلال و حرام کے حوالے سے وسیع تصور سے ناواقفیت اور ایک حد تک خود تحریکات اسلامی کی طرف سے ان کی اس حکمت عملی کی مناسب انداز میں وضاحت نہ کرنے کے سبب مغربی مستشرقین اور ان سے تربیت پانے والے مسلمان یہ فرض کر لیتے ہیں کہ تحریکات اسلامی جو قرآن و سنت کی صداقت، کمال اور عملیت پر یقین رکھتی ہیں، ان کا وہنی سفر ساتویں صدی پر آ کر رک گیا ہے اور یہ تحریکات تاریخ کی قید میں گرفتار ہیں۔ ظاہر ہے تحریکات اسلامی اور اسلام کے بارے میں اگر بنیادی مفروضہ ہی غلط ہو تو حد آ سامان اس پر تعیر ہونے والا قیاسی محل ٹیڑھا ہی ہو گا اور اس کی کلیں سیدھی کیوں ہوں گی۔ نتیجتاً مغرب اور مغرب زدہ ذہن کے اخذ کردہ متارج بظاہر مربوط ہونے کے باوجود بنیاد کے غلط ہونے کی بنا پر اسلام اور تحریکات اسلامی کی منفی رجحت پسندانہ اور جامد تصویر پیش کرتے ہیں۔

بنیاد پرستی کی پہچان

بنیاد پرستی کی ایک نمایاں پہچان اور صفت اس کا اپنے آپ کو تنقید سے بالاتر ہونا اور ہر معاملے میں مطلقاً درست ہونے کا احساس ہے۔ اس زاویے سے اگر دیکھا جائے تو مغربی مفکرین جس جدید سنتیث پر غلو کی حد تک ایمان رکھتے ہیں اس کے ارکان خود ان کے بقول انفرادیت، لا دینیت اور جمہوریت ہیں، وہ ان کے مطلق (absolutely) حق ہونے پر نہ صرف خود ایمان رکھتے ہیں بلکہ ہر اس شخص کو جو اس سنتیث سے اختلاف کرتا ہو، کافر، گردن زدنی، اور ایک دوسری دنیا کا باشندہ (alien) سمجھتے ہیں۔ اصطلاحی طور پر اس اندھے ایمان ہی کو مغربی مفکرین اور ماہرین تقلیل ادیان بنیاد پرستی کہتے ہیں۔ گویا ایک شخص چاہے وہ مصطفیٰ کمال ہو یا مصطفیٰ کمال کی قسم کے افراد کو اپنا ہیبر و مانے والا کوئی فوجی آمر، جب وہ یہ کہتا ہے کہ سیکولرزم ہی مسائل کا حل ہے اور صرف اس کے ذریعے ہی مذہبی منافرتوں پر شدت پسندی کو ڈور کیا جاسکتا ہے تو وہ عملآ اور غیر شعوری طور پر سیکولرزم پر اس اندھے عقیدے کی بنا پر اپنے بنیاد پرست ہونے کا اعلان کر رہا ہوتا

ہے، یا کوئی شخص جب یہ کہتا ہے کہ قرآن و سنت کی تعلیم شدت پسند بناتی ہے، اور اس کے مقابلے میں اس کی اپنی ناقص و نامکمل عقل کی تحلیل کردہ روشن خیالی، گروہی تعصب، تشدید معاشی عدم مساوات، غیر منصفانہ عدمی اور معاشرتی احتصال اور بدمانی اور عدم تحفظ سے نجات دلاسکتی ہے تو وہ اپنے اس بلا ولیل دعوے کی بنابر دن کی روشنی میں اپنے بنیاد پرست ہونے کا ثبوت فراہم کر رہا ہوتا ہے۔ ایسے ہی کوئی یک قطبی قوت جب دنیا پر اپنی اجارہ داری کے دعوے کے ساتھ شخص اس اندر یشے کی بنا پر کہ کوئی ملک اس پر حملہ آور نہ ہو جائے بغیر اس کا ای اور بغیر کسی جارحانہ اقدام کے اس ملک کا کشتہ بنادے (اس فلسفے کو جدید اصطلاح میں پیشگوئی حملے (preventive strike) کا نام دیا جاتا ہے) تو تحقیق معنوں میں قوت پر اندر ہا عقیدہ رکھنے کی بنابر اسے صرف بنیاد پرست ہی کہا جاسکتا ہے۔ اسی بنما پر نصف صدی قبل بعض امریکی مفکرین نے سیکولر قومیت پرستی اور مارکس ازم کو نیم مذہب، (pseudo religion) کا عنوان دیا تھا۔ یہ دونوں نظام بنیاد پرستی کی اعلیٰ ترین مثال پیش کرتے ہیں کیونکہ یہ اپنے علاوہ کسی اور کو زندہ رہنے کا حق دینے کے قائل نہیں ہیں، کثرتیت (pluralism) کا انکار کرتے ہیں۔

اسلام کا روایہ اس کے بر عکس ہے۔ قرآن کریم بار بار اسلام کو الدین القيم قرار دیئے اور خود اپنے آپ کو کلامِ الہی، الحق، الفرقان، البيان کہنے کے باوجود اسلامی معاشرے میں غیر مسلم کو چاہے وہ اہل کتاب ہو یا نہ ہو اپنے مذہب، ثقافت اور طرزِ زندگی میں پوری آزادی اور تحفظ فراہم کرتا ہے۔ قرآن بار بار یہ دعویٰ کرتا ہے کہ اس کی تعلیمات خالق انسانیت کی طرف سے نازل کرده ہیں لیکن انسان کو اس بات کا بھی پورا حق دیتا ہے کہ وہ بُدایت اختیار کر کے فلاح اور فوز حاصل کر لے یا خلافت و گمراہی کی تاریکی میں پڑ کر اپنا مستقبل سیاہ کر لے۔ قرآن کریم دوسرے تمام انسانوں کے بارے میں حتیٰ کہ وہ مشرک ہوں تب بھی یہ حکم دیتا ہے کہ انسانوں سے محبت اور ان کی بھلائی کے جذبے کے تحت ایک مشرک کو بھی، اگر وہ اسلامی ریاست اور معاشرے سے پناہ طلب کرئے

تو اسے پناہ دی جائے حتیٰ کہ وہ قرآن کی تعلیمات سے آگاہ ہو جائے۔ اس کے بعد اگر وہ کفر و شرک کی ملت میں واپس جانا چاہے تو اسے مسلمان اپنے تحفظ میں اس کی جائے امن تک پہنچا سیں! قرآن کسی مقام پر نہیں کہتا کہ ایک مشرک کو پناہ دے کر اور قرآن سن کر اگر وہ ایمان لے آئے تو خیر و رحمہ گوانانتا موبے کے قیدیوں کی طرح اذیت دے دے کر بلاک کر دو! سورہ توہہ میں ارشاد ہوتا ہے: ”اگر مشرکین میں سے کوئی شخص پناہ مانگ کر تمہارے پاس آتا چاہے (تاکہ اللہ کا کلام نے) تو اسے پناہ دو یہاں تک کرو اللہ کا کلام سن لے۔ پھر اسے اس کے امن تک پہنچا دو۔ یا اس لیے کرنا چاہیے کہ یہ لوگ علم نہیں رکھتے“ (۶:۹)۔ قرآن کریم کا مدعای واضح ہے کہ مشرک جو دین کا علم نہیں رکھتا اور اس بنا پر گمراہی میں پڑا ہے، اگر قرآن کو سننا چاہتا ہو تو اسے پناہ دے کر موقع فراہم کیا جائے اور اگر پوری کوشش کے باوجود وہ دین اسلام کو قبول نہ کرے تو بلا کسی خطر اور ضرر کے حفظ و امان کے ساتھ اس کے مقام تک اسے پہنچا دیا جائے۔ رواداری، مخالف کا احترام اور باوقار طرز عمل کی کوئی اور ایسی مثال ہمیں تاریخ عالم میں کہیں نظر نہیں آتی۔

ایک مشرک یا ظالم کے ساتھ قرآن کریم نے جس رویے کی تعلیم دی ہے وہ یہ ثابت کرتا ہے کہ دین اسلام کے حق اور آخری مکمل نظام ہونے کے باوجود نصوص کی بنیاد پر وہ کثرتیت کا قائل و محک ہے جب کہ سیکولرزم اور نہاد مغربی اباحت ہے بعض دشمنانِ عقل و دلنشِ روشن خیالی کہتے ہیں ایک بنیاد پرست ذہن کی غمازی کرتا ہے جو صرف اپنی بقا اور دوسروں کی فنا پر انداھا عقیدہ رکھتا ہے۔

یہ تصور کہ قرآن ہر غیر مسلم کے خون کو بہانے کا حکم دیتا ہے اور جہاں کہیں بھی کوئی غیر مسلم مل جائے اسے بلا تردود تحقیق گولی کا نشانہ بنانے کی ترغیب دیتا ہے نہ قرآن میں پایا جاتا ہے نہ اسلام کی تاریخ میں۔ اس قسم کا خیالی نقشہ ہالی وڈ کے تحقیق کردہ تصور اسلام ہی میں پایا جاتا ہے کہ وہ دارالاسلام ہو یا دارالکفر، کسی صاحب ایمان کو جہاں کہیں کوئی غیر مسلم ہاتھ لگ جائے وہ اسے مارے بغیر دم نہ لے۔ قرآن کریم توحید کی دعوت اور شرک کی شدت سے روکے باوجود شرک کو تو عقلی دلائل کی بنیاد پر ظلم قرار دیتا ہے لیکن ہر مشرک و کافر کو ایک امکانی (potential) مسلمان قرار دیتے ہوئے عدل و امن کے ساتھ دعوت کا مخاطب تصور کرتا ہے اور لا اکراه فی الدین

کے زریں اصول کے تحت ہر شخص کو عقیدے اور رائے کی آزادی کا اختیار دیتا ہے۔ سبھی وجہ ہے کہ جہاد کے حوالے سے سورہ الحج میں یہ بات بطور ایک اصول کلید کے بیان کی گئی ہے کہ: ”اگر اللہ لوگوں کو ایک دوسرے کے ذریعے دفع نہ کرتا رہے تو خانقاہیں اور گرجا اور معبد اور مسجدیں، جن میں اللہ کا کثرت سے نام لیا جاتا ہے سب مسماں کرڈاں جائیں“ (الحج: ۲۲)۔ یہاں قابل غور بات یہ ہے کہ آخر قرآن مسجد کے ساتھ ان تین مختلف قسم کی عبادات گاہوں کا ذکر کیوں کر رہا ہے؟ کیا اس کا یہ مطلب نہیں کہ دیگر مذاہب کے مرکز عبادات کی حفاظت اور مذہبی آزادی کا تحفظ کرنا بھی جہاد کے مقاصد میں شامل ہے۔ جو قرآن مذہبی آزادی کا احترام کرتا ہو، مشاورت اور اختلاف کے حق کو دین کا بنیادی تصور قرار دیتا ہو وہ کس طرح اپنے قاری کو بنیاد پرست، بندہ ہن رکھنے والا، غلو کرنے والا، شدت اختیار کرنے والا بنا سکتا ہے۔ قرآن سے وابستگی اور واقفیت رکھنے والا کوئی شخص نہ تو خود بنیاد پرست ہو سکتا ہے، نہ دوسروں کو بنیاد پرستی کی تعلیم دے سکتا ہے۔ ہاں یہ الگ بات ہے کہ جس نے قرآن کو نہ پڑھا ہوئہ سمجھا ہو وہ لاعلمی کی بنا پر غلو اور شدت پسندی اختیار کر لے اور عقیدتا قرآن کو ماننے کے باوجود اس کی رائے میں شدت اور محدودیت پیدا ہو جائے۔ امت مسلمہ کو اس مرض سے بچانے کی صرف ایک ہی دوڑا ہے کہ اس کا تعلق قرآن کریم سے زیادہ پیدا کیا جائے اور قرآن کریم کی تفہیم کے لیے ہر سطح پر تعلیم کا بندوبست کیا جائے، اسے مخفی تبرکات بغیر سمجھے بوجھے پڑھ کر نہ گزر جایا جائے۔ گویا جتنا مسلمان قرآن کو اختیار کریں گے اتنا ہی بنیاد پرستی سے محفوظ رہ سکیں گے۔

جدید معاشری بنیاد پرستی

اگر ایک وسیع تر تناظر میں دیکھا جائے تو ”بنیاد پرستی“ کے تصور کو محدود اور روایتی مذہبیت، غلو اندھی روایت پرستی اور مذہبی شدت پسندی تک محدود نہیں کیا جاسکتا۔ حقیقت واقعہ یہ ہے کہ جدید بنیاد پرستی، معاشری، سیاسی، معاشرتی، ثقافتی اور ابلاغی سطح پر اپنے اثرات کے لحاظ سے نام نہاد مذہبی بنیاد پرستی سے بھی زیادہ خطرناک اور مہلک اثرات کی حامل ہے۔ معاشری میدان میں جدید بنیاد پرستی نے فتنی سرمایہ دارانہ فکر کو بڑے جاذب نظر عنوانات کے تحت ابلاغ عامہ کی ماہرانہ حکمت عملی کے

ساتھ ذہنوں میں اُتار دیا ہے۔ چنانچہ نیا عالمی نظام یا عالمی تظم تجارت کی اصطلاحات سے آج ہر تعليم یافتہ شخص متعارف ہے۔ اپنے اثرات و تاثر کے لحاظ سے نیا عالمی نظام شمال کی معاشی طور پر ترقی یافتہ سرمایہ دارانہ اقوام کی، کم وسائل رکھنے والی جنوبی اقوام پر ایک جدید نوآبادیاتی سامراج کو مسلط کرنے کا دوسرا نام ہے۔ اس کے اعضاء تنفیذی عالمی منظمه تجارت، آئی ایف ہو یا ولڈ بیک، سب کا بنیادی مقصد جنوبی اقوام پر جدید سرمایہ دارانہ نظام کا سلطان ہے کیونکہ یہ نظام اپنے آپ کو حصی (ultimate) نظام قرار دیتا ہے۔ یہ دعویٰ کرتا ہے کہ تاریخ اپنا سفر کرتی ہوئی اُس مقام پر آگئی ہے جہاں پر صرف اور صرف مغربی لادینی جمہوریت اور اتحادی سرمایہ دارانہ نظام واحد فتح مندوتوں کے طور پر اُبھرے ہیں۔ اب دیگر اقوام کی بھلائی اسی میں ہے کہ وہ اس کے سامنے سجدہ ریز ہو کر سرمایہ دارانہ مادہ پرستی کے خدا پر ایمان لے آئیں۔ اگر معروضی طور پر مغرب کی خود تجویز کر دے، بنیاد پرستی کی تعریف کی روشنی میں دیکھا جائے تو معاشی بنیاد پرستی اور مادی قوت کا فیصلہ کرن اور حصی مقام حاصل کرنے کا دعویٰ جدید بنیاد پرستی کی تعریف پر پورا اُترتتا ہے۔

لیکن چونکہ اس معاشی بنیاد پرستی کو عالمی ابلاغ عامدہ کی مکمل پشت پناہی حاصل ہے اور ساتھ ہی ترقی پذیر ممالک، بیشول مسلم ممالک کے فرمان رداٹو لے کے جو اپنے وجود کے لیے مغرب کے کھوئے سکوں کی دوستی پر ناز کرتا ہے اور اپنی بقا کو مغربی شاطروں کی رضا سے وابستہ کرتا ہے، اس لیے یہ ٹولہ اس اتحادی نظام کے گن دن رات گاتا ہے اور آئی ایم ایف، ولڈ بیک کے کسی سودی قرضے کے حصول کو اپنے لیے کارنامہ تصور کرتا ہے اور دن بہ دن اس سودی ولدل میں دھنستے چلنے کے باوجود قوم کو ترقی کے صنوفی باغی دھھاتا رہتا ہے۔

عالمی معاشی اتحادی ادaroں کے خود ساختہ ضوابط اور قوانین وہ عالمی تظم تجارت کی شکل میں ہوں یا آئی ایم ایف اور ولڈ بیک کی پالیسی کی شکل میں، اس معاشی بنیاد پرستی کو تحفظات اور ترقی پذیر ممالک کے مفادات کو غیر محفوظ اور غیر یقینی بنانے کا فریضہ انجام دیتے ہیں۔ لیکن یہ سب کچھ جانے بلکہ بعض اوقات ان عالمی ادaroں میں بطور مزدور کام کرنے کے بعد کسی ملک کے وزیر اعظم بن جانے والے افراد بھی مغرب کی اس معاشی بنیاد پرستی پر لب کشائی نہیں کرتے۔ ہاں اگر کہیں ملکیت اور فرقہ واریت کی بنیاد پر کوئی ہنگامہ ہو جائے تو مددی بنیاد پرستی پر اچک اچک کر

باتیں کرنے میں ایک لمحہ کی تاخیر بھی نہیں کرتے۔

یہ معاشی بنیاد پرستی عام تاجر، صنعت کار، کاشت کار اور محنت کار کو قرضوں کے بوجھ تسلی دبائے، اس پر معاشی ترقی کا دروازہ بند کرنے اور بڑی مچھلیوں کو بغیر ڈکار لیے چھوٹی مچھلیوں کو نگئے کے لیے کھلے موقع فراہم کرتی ہے۔ یہ عالمی مارکیٹ صرف ان اداروں کے لیے معاشی ترقی کے دروازے کھلتی ہے جو جدید معاشی بنیاد پرستی پر انداھا ایمان رکھتے ہوں اور عالمی تجارتی اداروں کے احصائی مقاصد میں ان کے دست راست بننے پر آمادہ ہیں۔

ابلاغی بنیاد پرستی

اگر دیکھا جائے تو عالمی سطح پر نیورولند آرڈر کے نام سے اس معاشی احصائی اور جدید سرمایہ دارانہ نظام کی کامیابی میں ابلاغی بنیاد پرستی کا بھی برابر کا ہاتھ ہے۔ ۲۱ ویں صدی کو انفارمیشن نکنالو جی کی انتقلابی صدی کہا جاتا ہے۔ آج ماسیکرو سافت انل کے بغیر کسی بھی معاشی ترقی کا تصور نہیں کیا جاسکتا۔ انفارمیشن نکنالو جی یا معلومات کی تخطیط و تحلیل کے ذرائع کو قوت کا اصل سرچشمہ کہا جاتا ہے۔ چنانچہ معروف ہے کہ معلومات ہی قوت و طاقت (power) فراہم کرتی ہیں اور جس کے پاس زیادہ معلومات ہیں وہ زیادہ قوت والا ہے۔ آج معیشت ہو یا سیاست، معلومات کی فراہمی اور مناسب استعمال کے بغیر کسی بھی شعبے میں ایک قدم آگے بڑھنا ناممکن ہے۔ معلومات کی صحیح ترتیب و ترجیح و استعمال اور تطبیق ہی ایک قوم کو کامیاب یا پس ماندہ ہنا سکتی ہے۔ ماسیکرو سافت کی یہ اجارہ داری معلومات کی شاہراہوں (highways of information) پر تسلط اور نظریتی فراہم کرتی ہے اور اس طرح صرف وہی معلومات دوسروں تک پہنچتی ہیں جو پہنچانی مقصود ہوں۔ اس معلوماتی بنیاد پرستی نے دنیا کی آبادی کو واقعات و حقائق کو اسی انداز سے دیکھنے پر مجبور کر دیا ہے جس طرح ان معلومات کو استعمال (manipulate) کرنے والے ادارے دکھانا چاہتے ہوں۔ مظلوم فلسطینیوں کے گھر پر کوتاہ کرنے کو امن عالم کی راہ ہموار کرنے کے ایک اقدام کے طور پر اتنی بار پیش کیا جاتا ہے کہ ہر مظلوم فلسطینی اور ان کا خیر خواہ خود کو مجرم سمجھنے پر مجبور ہو جائے؛ دنیا کے بے شمار مقامات پر ہونے والے تشدد میں سے صرف وہ منتخب شدہ واقعات سرخیاں بنتے ہیں

جنہیں کسی طرح ازام مسلمانوں پر، القاعدہ پر یا طالبان پر رکھا جاسکتا ہو۔ امریکی جارحیت کے ہر قدم کو عالمی امن، حقوق انسانی کی بجائی اور جمہوریت کے احیا سے وابستہ کر دیا جاتا ہے۔ اسی کا نام ابلاغی بنیاد پرستی ہے اور یہ اس مذہبی بنیاد پرستی سے زیادہ مہلک و خطرناک ہے جس پر صبح و شام پیشہ و رونہ گروں کی طرح سینہ کوبی کی جاتی ہے کہ ہائے مذہبی بنیاد پرستی نے فرقہ واریت کو بڑھادیا! اس بنیاد پرستی سے نجات کیسے حاصل کی جائے؟ یہ ایک اہم سوال ہے اور اس پر ہم کچھ دیر بعد بحث کریں گے لیکن یہاں صرف یہ واضح کرنا مقصود ہے کہ مذہبی بنیاد پرستی ایک محدود (limited) تصور ہے جب کہ جدید بنیاد پرستی وہ معاشری ہو یا ابلاغی اس کا ذرہ زیادہ قائل ہے اور آج دنیا کی بیش تر اقوام مذہبی بنیاد پرستی کے مقابلے میں عالمی یک قطبی نظام کے زیر اثر آجانے کی بنا پر معاشری اور ابلاغی بنیاد پرستی کی گھاٹل، زخم خورده اور اسیر ہیں۔

سیاسی بنیاد پرستی

بعینہ یہی شکل سیاسی بنیاد پرستی کی ہے۔ آج مغربی سیکولر جمہوریت کو انسانیت کے بنیادی عقیدے اور ایمان کی حیثیت سے نہ صرف دنیا کے سب سے بڑے جاہر و ظالم یک قطبی ملک نے بلکہ مظلوم مسلم ممالک کے زرخیز نہاد اور باہر سے مسلط کردہ فرماءں رواؤں نے بھی وظیفہ زبان بنارکھا ہے اور اپنے تمام آمرانہ اقدامات کے باوجود تمام مسائل کے حل کے طور پر سیکولر جمہوریت ہی کی تسبیح پڑھتے ہیں، چلے کاٹتے ہیں اور پھولوں کی چادریں چڑھاتے ہیں! ان کے خطابات کا آغاز ہی اس سے ہوتا ہے کہ ان کی آمریت کے زیر سایہ ممالک میں جمہوریت دن دو گئی اور رات چوگنی ترقی کر رہی ہے۔ ان کے عوام معاشری ترقی کے پھلوں سے مالا مال ہو رہے ہیں۔ ان کے معاشرتی اور سیاسی عدل سے محروم عوام ان کے لیے مساجد میں دعا گو ہیں اور ان کی عطا کردہ جمہوریت میں انھیں ۹۹ء۹ فیصد ووٹ دے کر عوام بے تابانہ طور پر انھیں منتخب کر کے ان کی مدت، ظلم و احتصال میں مزید اضافے کے لیے جانیں قربان کرنے پر آمادہ ہیں۔ یہ ٹلسماقی سیاسی بنیاد پرستی مصر میں ہو یا پاکستان میں، زمان و مکان کی قید سے آزاد کھیل اور کھلاڑی میں مشاہدہ کی مثال پیش کرتی ہے۔ یہ نام نہاد فرماءں روا اپنے ملک کے عوام کو مفتوح اور قیدی ہنا کر اپنی فتح مندی کے پرچم گاڑنے کو

جمهوریت کے بہت کی سربلندی قرار دیتے ہیں چاہے اس بہت کی قربان گاہ پر وہ پوری قوم کو قربان کر دیں۔ اس بہت کی انہی پرستش ہی جدید سیاسی بنیاد پرستی کی ایک اعلیٰ اور اکمل ترین شکل ہے۔

معاشرتی بنیاد پرستی

معاشرتی نقطہ نظر سے دیکھا جائے تو مغرب کی انفرادیت پرستی پر اندھے ایمان کا دعویٰ کرنے والے افراد دوسروں پر اپنے تصویر معاشرہ اور خاندان کو مسلط کرنے میں کوئی جھجک محسوس نہیں کرتے اور اللہ تعالیٰ کے بنائے ہوئے خاندان کے نظام کو پامال اور بر باد کرنے کے درپے نظر آتے ہیں۔ ان کی اس معاشرتی جنگ کا بنیادی لکھتے یہ ہے کہ اباحت کے فروع کے ذریعے خاندان کے نظام کو بتاہ کر دیا جائے۔

جدید معاشرتی بنیاد پرستی پر ایمان لانے والے مسلم ممالک کے نام نہاد فرمان روایہ مغرب کے سامنے بالعلوم یا عادتاً سر بخود درستے ہیں، یہ چاہتے ہیں کہ خاندان کی وحدت کا تصور پارہ پارہ کر دیا جائے۔ نکاح، حقوق و فرائض، شرم و حیا، حلال اور حرام، جنسی تعلقات، غرض معاشرے کی اخلاقی بنیادوں کی جگہ معاشرے میں مادی بنیاد پرستی کو رانجھ کر دیا جائے۔ یہ سرکاری اور قرض پر حاصل کیے ہوئے وسائل کو اس نیک مقصد کے لیے نئے نئے عنوانات سے استعمال کرنے میں اپنی ذہانت کا استعمال کرتے ہیں۔ چنانچہ اکبرالہ آبادی کے بقول اپنے وقت کے فرعون بن کر بچوں کا قتل، چالیس پاروں، والے نظام تعلیم کے ذریعے ان کے کردار اور فکر کو زہرا لوڈ کرنے کے ساتھ ساتھ یہ بھی چاہتے ہیں کہ ماں کی صحت کے بھلے عنوان کے تحت بچوں کی آمد پر اس لیے پابندی لگادیں کہ ۱۹ اویں صدی کے ماٹھس کے نظریات پر عمل کر سکیں۔ یہ سمجھتے ہیں ہر آنے والا پچھان کے ہاتھ کا نوالہ چھین لے گا۔ یہ خوش حال گھر اتنا اور محفوظ تعلق، جیسی اصطلاحات استعمال کر کے آخر کار خاندان کے ادارے کو تحلیل کر دینا چاہتے ہیں۔ یہ اس سلسلے میں ادویات اور احتیاطی، ذرائع کو فروع دے کر قوم کے ضمیر سے احساس ذمہ داری اور اخلاقی جواب دی کے تصور کو ایک فرد کی انفرادیت کے نام پر ختم کرنے پر اندھا ایمان رکھتے ہیں اور یہ بھول جاتے ہیں کہ اس اندھے ایمان اور ماٹھس کی روایت کی پیروی کا نام ہی بنیاد پرستی ہے۔

بِمَارِ الْحَيَّ

ہزارالیہ یہ ہے کہ تقیدی اور غیر جائب دار ذہن سے سوچنے کے بجائے ہم صدیوں کی مکومی سے اخذ کردہ غلامانہ ذہن پر بھروسا کرتے ہیں جو مغربی تہذیب و ثقافت و اخلاقیات کی اندر میں پیروی کو روشن خیالی اور توازن و اعتدال پسندی کہتا ہے اور مغرب کی کاسہ لیسی اور ناقلی کوفن کی معراج قرار دیتا ہے۔ یہ غلامانہ ذہن ریاستی وسائل اور بالخصوص ابلاغ عامہ کا بے دریغ استعمال کر کے یہ چاہتا ہے کہ عوام انساس کی سوچ کو بھی غلامانہ اور لذت پرست بنادے۔ یہ اپنے قومی مفادات کو بھی مغربی آقاوں کی رضامندی کے حصول کے لیے بھیث چڑھانے میں شرم محسوس نہیں کرتا۔ اسی غلامانہ طرزِ عمل اور اندر میں تقید کا نام حقیقی بددید بنیاد پرستی ہے۔ اس بنیاد پرستی کا اظہار عموماً سیاسی آمروں کی امنیت اور خود رائی پرمنی فیصلوں سے ہوتا ہے۔ چنانچہ وہ عموماً قومی مفاد کا نام لے کر فی الحقیقت اپنے ذاتی مفاد کے لیے ایسی حکمت عملی وضع کرتے ہیں جو ان کے یہ ورنی آقاوں کو ان کی اطاعت و بندگی کا یقین دلا سکے۔ یہ آمر اپنی ذاتی رائے کو اپنے عوام پر مسلط کرنے میں کوئی بھی محosoں نہیں کرتے اور عوام پر یہ ظلم کرتے وقت بلند آواز سے جمہوریت کی تشیع پڑھنے سے بھی نہیں چوکتے۔ ان کا ہر غیر جمہوری عمل سرکاری ابلاغ عامہ میں عوام سے محبت کی بنا پر ایک فلاحتی عمل کے عنوان سے پیش کیا جاتا ہے۔ زندگی حقائق کے انکار اور ابلاغ عامہ کی قوت سے جھوٹ کوچ کہہ کر مسلط کرنا ہی حقیقی ابلاغی بنیاد پرستی کی تعریف میں آتا ہے۔

ابلاغ عامہ خصوصاً کہ ریائی ذراائع ابلاغ کا یک طرفہ استعمال کرتے ہوئے مغربی عربی امنیت فاشی اور صفائی بے راہ روی کا پھیلانا ان آمروں کا ایک مشترکہ حریب ہے۔ اس کا مقصد جہاں عوام کی توجہ کو اصل مسائل سے ہٹا کر فرض و مکرات میں الجھاد بینا ہوتا ہے بلکہ لوگوں کے مقصد حیات کو ابلاغی بنیاد پرستی کے ذریعے تبدیل کرنا ہوتا ہے۔

تحریکات اسلامی کی حکمت عملی

مسئلے کا حل کیا ہو؟ کیا تحریکات اسلامی بھی مغربی لادینی جمہوریت کی تسلیث کے جواب میں جہاں کہیں انھیں موقع ملے اپنے نظریات کو دوسروں پر مسلط کر دیں یا دعوت و اصلاح کا منجع اس

سے کچھ مختلف ہے؟

اگر عربیاتی کاریاتی سرپرستی میں فروغ، حقوق نسوان کے نام پر حرام کو حلال قرار دینے کا عمل، خاندان کے ادارے کو تباہ کر دینے کی حکمت عملی، شرم و حیا کا جنازہ بکال دینے کی پالیسی جدید بنیاد پرستی ہے تو اسلامی نظام عوام پر نافذ کر دینا بنیاد پرستی کیوں نہیں ہے؟ اگر ایک آمر کا مغربی لادینی جمہوریت کے نام پر فرد واحد کی آمریت مسلط کرنا بنیاد پرستی ہے تو اسلامی نظام سیاست و معیشت و معاشرت کو کسی ملک میں رائج کرنا بنیاد پرستی کیوں نہیں ہے؟ یہ اور اس نوعیت کے سوالات اٹھائے بغیر ہم مسئلے کا حل تلاش نہیں کر سکتے۔

اسلام دین فطرت اور تشریعی دین ہونے کے سبب چاہتا ہے کہ ایسے سوالات اٹھائے جائیں اور ان پر معروضی اور تنقیدی نقطہ نظر سے غور کیا جائے۔ وہ بار بار یاد دہانی کرتا ہے کہ **فَسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ** (النحل: ۱۶) ”اہل علم سے پوچھ لو اگر تم لوگ خود نہیں جانتے۔“

اسی طرح مشاورت اور رائے کے آزادانہ استعمال کے بعد معاملات میں یہ سوئی اختیار کرنے کا حکم دیتا ہے۔ وَ شَاوِرُهُمْ فِي الْأَمْرِ فَإِذَا عَرَمْتُمْ فَتَوَكَّلُ عَلَى اللَّهِ (آل عمرن: ۱۵۹۔۳) ”اور دین کے کام میں ان کو بھی شریک مشورہ کرو پھر جب تم حمارا عزم کسی رائے پر مستحکم ہو جائے تو اللہ پر بھروسا کرو۔“

یہ حکم عوام انسان کو نہیں بلکہ خود قائد انسانیت خاتم النبیین صلی اللہ علیہ وسلم کو دیا جاتا ہے کہ وہ بھی معاملات میں مشورہ کریں اور اس کے بعد عزم الامر اور اللہ پر توکل کرتے ہوئے مسائل کا حل کریں۔ اس لیے اس قسم کے سوالات کا اٹھایا جانا اور اٹھنا اسلامی نقطہ نظر سے مطلوب اور وہی صحت کی علامت ہے۔

اختصار کے ساتھ حقیقت واقعہ یہ ہے کہ نہ صرف قرآن و سنت کے زیر سایہ بلکہ اگر انسانی تہذیب و ثقافت کی تاریخ کی روشنی میں دیکھا جائے تو عربیات کا چھپانا اور اخلاقی رویے کا اختیار کرنا، معاملات میں عدل و توازن برنا انسانیت کی میراث ہے اور جس کا سب قرآن کریم نے یہ بتایا ہے کہ اللہ رب العزت نے پہلے انسان کو بھی بغیر بدایت کے نہیں بھیجا، اور جب سے انسان کا

وجودز میں پر ہے اس وقت سے ایک عالمی اخلاقی ضابط تاریخ کے ہر دور میں انسانوں پر نازل کیا جاتا رہا جس نے انسانیت کے ذہن کا ایک اجتماعی مزاج بنادیا کہ دنیا میں ہر جگہ حق و باطل میں امتیاز کا ایک مشترکہ جذبہ پیدا ہو سکے۔ چنانچہ قرآن کریم نے دنیا میں انسان کو نیابت و امامت کے فریضے پر مامور کرتے وقت عادلانہ رویہ، حق، صداقت اور پاک بازی کی تعلیم دی جو شرعاً بعد عمل شعوری طور پر منتقل ہوتی رہی۔ یہی سبب ہے کہ انسان دنیا میں کہیں بھی ہوئج بولنا ایک اخلاقی قدر ہے اور جھوٹ ایک مردود فعل ہے۔ اسی طرح اسلام انسانوں میں شرم و حیا کو انسانیت اور حیوانیت کے درمیان بنیادی فرق سے تعبیر کرتا ہے۔ وہ اسے انسان کی فطرت میں ودیعت کردہ ایک صفت سے تعبیر کرتا ہے۔ وہ اسے عدل کا تقاضا سمجھتا ہے اور زندگی کے تمام معاملات میں عادلانہ رویہ اختیار کرنے کو ایک شعوری اور اختیاری عمل قرار دے کر انسانوں کو اپنے طرزِ عمل کا اخلاقی فیصلے کی روشنی میں تعین کرنے کی دعوت دیتا ہے۔ وہ جبراور ظلم کار داور حریت و آزادی عمل کا علم بردار بن کر انسانیت کے احیا کی دعوت دیتا ہے۔ وہ چاہتا ہے کہ انسانی فطرت سے مطابقت رکھنے کے ساتھ شعوری طور پر آزاد ذہن کے ساتھ ایک اخلاقی اور عادلانہ طرزِ عمل اختیار کیا جائے۔ وہ چاہتا ہے کہ کہربائی ابلاغ کے جبراور احتصال سے آزاد ہو کر انسان خود یہ طے کرے کہ اسے حق کو مانتا ہے یا باطل کو اخلاقی رویے کو یاقوت اور منکر پر مبنی فساد و ظلم کے رویے کو۔

تحریکات اسلامی کی دعوت کا بنیادی نکتہ اجتماعی اصلاح ہے۔ اس غرض سے انہوں نے جو حکمت عملی اختیار کی ہے وہ انہیاے کرام کے اسوہ کی روشنی میں ایک دعویٰ حکمت عملی ہے، یعنی وہ اپنی دعوت حق کو انفرادی، اجتماعی، معاشرتی اور ریاستی، ہر ہستھ پر دلائل و برائین کی بنیاد پر پیش کرتی ہیں اور ایک شخص کو چاہے وہ اپنے وقت کا فرعون یا جارج بیش ہو یا اپنے وقت کا سقراط و بقراط ہو مکمل آزادی فکر کے ساتھ اسے یہ طے کرنے کا موقع دیتی ہیں کہ وہ فرعون یا باوری فوٹی آمر بننا چاہتا ہے یا بعداً شکوراً۔ وہ اپنے نفس کے شیطان سے نجات چاہتا ہے یا خود ساختہ خداوں کی بندگی کرتے ہوئے غلوٰ معاشری سیاسی، معاشرتی اور ابلاغی شدت پسندی اور بنیاد پرستی کو اختیار کرنا چاہتا ہے۔

تحریکات اسلامی ایک تعمیری اور یामعنی مکالے کے ذریعے جیسا کہ حضرت ابراہیم، حضرت موسیٰ، حضرت سلیمان اور دیگر انہیا علیہم الصلوات والسلام نے اپنے وقت کے رانچ نظاموں

حقیقی بنیاد پرستی کے خدوخال

اور اصحاب اقتدار کے ساتھ مکالمہ کیا تھا، بالکل اسی روح کے ساتھ عصری تہذیبیوں اور افکار کے ساتھ مکالمہ چاہتی ہیں۔ ان کی یہ دعوت ایک غیر مشروط دعوت ہے، کھلی دعوت ہے اور شوریٰ کے تصور پر منی ہے۔ اس دعوت میں کہیں آس پاس بھی آمریت، جبراً و بنیاد پرستی کی خاصیت نہیں پائی جاتی۔

تحریکات اسلامی قرآن و سنت کے تصور شوریٰ کی پابندی کرتے ہوئے اپنے اندر ونی اور بیرونی معاملات میں آزادی رائے کا احترام کرتے ہوئے ادب اختلاف پر عمل اور تنقید و احتساب کے اصولوں کی پیروی کرتے ہوئے ایک تہذیبی مکالمے کے ذریعے معاملات کے تفصیل کی خواہش رکھتی ہیں۔ ان کی بھی صفت انہیں بنیاد پرستی کے اتهام سے پاک کرنے کے لیے کافی قرار دی جاسکتی ہے۔ نہ صرف یہ بلکہ تحریکات اسلامی خود اپنی قیادت کو بھی تنقید و احتساب سے بالآخر نہیں سمجھتی اور نہ قیادت کے گرد تقدس و کرامت کا ہالہ ہی بناتی ہیں کہ ان کی جنمیں لب کو حتمی فیصلہ سمجھ لیا جائے اور سجدہ تعظیمی کے ساتھ ان کی ہربات کو مان لیا جائے۔ یہاں شخصیت پرستی کے لیے کوئی گنجائش نہیں۔ وہ اطاعت امیر کو اطاعت رب اور اطاعت رسول صلی اللہ علیہ وسلم سے مشروط رکھتے ہوئے یقین رکھتی ہیں کہ مطلق اطاعت صرف اللہ اور رسول صلی اللہ علیہ وسلم کے لیے ہے جب کہ امیر جس وقت تک اللہ اور رسول کی پیروی کر رہا ہو، اس کی بات سنی اور مانی جائے لیکن اگر وہ اللہ اور رسول سے انحراف کرے تو نہ اطاعت ہے نہ تعاون۔ تحریکات اسلامی کی یہ اصول پرستی اور شخصیت پرستی کو پاش پاش کرنے کی حکمت عملی انہیں بنیاد پرست بننے سے روکنے کا ایک برا سبب ہیں۔ تحریکات اسلامی کی دعوت سے معمولی سی واقفیت رکھنے والا شخص بھی یہ بات جانتا ہے کہ ان کے اصول اور ان کا نظام اختلاف رائے تنقید و احتساب اور مسلسل عملی مشاورت (interactive discourse) کی بنا پر تقلید اندھی عقیدت (my party right or wrong) جیسے تصورات کو رد کرتی ہیں۔ اسی بنا پر وہ حقیقی روشن خیالی کی علم بردار کہی جاسکتی ہے۔ اس حقیقی روشن خیالی کے خدوخال کیا ہیں۔ یہ ایک مزید قابل غور موضوع ہے۔